

## کین بیتوالنک پر کام اس سال کے وسط تک شروع ہو جائے گا: وجہ گوئل ندیوں کو باہم مربوط کرنے سے متعلق خصوصی کمیٹی کی 2 ویں میٹنگ

Posted On: 08 MAR 2017 8:17PM by PIB Delhi

نئی دہلی، 8 مارچ، آبی وسائل، دریاؤں کی ترقی اور گنگا احیاء کے وزیر مملکت جناب وجہ گوئل نے کہا کہ کین بیتوالنک پروجیکٹ پر کام اس سال کے وسط تک شروع ہو جائے گا۔ آج نئی دہلی میں ندیوں کو باہم مربوط کرنے کیلئے تشکیل کردہ خصوصی کمیٹی کی پہلی میٹنگ کی صدارت کرتے ہوئے جناب گوئل نے کہا کہ اگرچہ ہمارے ملک میں ندیوں کو باہم مربوط کرنے کے سلسلے میں گفت و شنید بہت عرصے سے جاری ہے۔ تاہم اب یہ تجویز حقیقی شکل لینے جا رہی ہے۔

جناب گوئل نے کہا کہ ان کی وزارت نے دریاؤں کو باہم مربوط کرنے کے لئے کام شروع کرنے کی غرض سے پانچ ترجیحاتی لنکوں کی شناخت کی گئی ہے۔ ان میں سے کین بیتوالنک پر کام شروع کرنے کیلئے درکار تقریباً تمام تر منظوریات حاصل کی جا چکی ہیں۔ وزیر موصوف نے کہا کہ دریاؤں کو باہم مربوط کرنے کے تمام پروجیکٹوں پر کام شروع ہونے کے بعد معین مدت کے اندر معقول طریقہ کار اپنا کر کام مکمل کیا جانا چاہئے۔

اس میٹنگ میں خصوصی کمیٹی کی میٹنگ میں اٹھائے گئے نکات کی تصدیق کی گئی ہے۔ میٹنگ نئی دہلی میں 9 نومبر 2016 کو ندیوں کو باہم مربوط کرنے کے سلسلے میں منعقد ہوئی تھی۔ موجودہ میٹنگ میں گزشتہ میٹنگوں میں لئے گئے فیصلوں پر کئے گئے عمل کا بھی جائزہ لیا گیا۔ میٹنگ کے دوران جن موضوعات پر بات چیت ہوئی، ان میں کین بیتوالنک پروجیکٹ مرحلہ ایک، مختلف قانونی منظوریوں کی نوعیت، کین بیتوالنک مرحلہ دو، ڈی پی آر کی موجودہ نوعیت، دمن گنگا - پنجل اور پار-تاپی-نرمدا لنک پروجیکٹوں، ڈی پی آر کی موجودہ نوعیت، پورے نظام کو مزید کرنے سے متعلق مطالعات، جن کا تعلق مہاندی-گوداوری سے ہے، ندیوں کو باہم مربوط کرنے کے لئے دریائے طاس میں موجود فاضل آبی ذخیرہ، دریاؤں کو باہم مربوط کرنے سے متعلق تجاویز کی موجودہ نوعیت، قومی آبی ترقیات ایجنسی کی تشکیل نو کے موضوعات شامل تھے۔

جولائی 2014 میں مرکزی کابینہ نے اپنی میٹنگ میں ندیوں کو باہم مربوط کرنے سے متعلق خصوصی 24 کمیٹی کی تشکیل کو منظوری دی تھی۔ اس پر عمل کرتے ہوئے 23 ستمبر 2014 کے حکم نامے کے مطابق ندیوں کو باہم مربوط کرنے سے متعلق خصوصی کمیٹی کی تشکیل عمل میں آئی تھی۔ اس کمیٹی کی پہلی میٹنگ 17/اکتوبر 2014 کو منعقد ہوئی تھی۔ کمیٹی نے تمام تر شرکاء کار اور شراکت داروں کے نظریات اور خیالات سے آگاہی حاصل کرنے کے بعد ان تجاویز اور نظریات پر غور و فکر کر کے کام کاج کی شرطوں کے مطابق ندیوں کو باہم مربوط کرنے کے کام کے مقاصد کو عملی جامہ پہنانے کے لئے کام شروع کر دیا تھا۔ اس بات کی پُر زور کوششیں کی گئی ہیں کہ متبادل منصوبوں اور ایک مفصل لائحہ عمل وضع کر کے پروجیکٹوں کے نفاذ کے سلسلے میں اتفاق رائے حاصل کر لیا جائے۔

.....

منہجہ کی

U-1044

(08.03.17)

